
01-02-2016 ఉదయము మురళి ఓంశాంతి “బావదాదా” మధువనము

“మధురమైన పిల్లలారా - ఈ సంగమ యుగము ఉన్నతి కళలో వెళ్లే యుగము, ఇందులో

సర్కులకు మేలు జరుగుతుంది. కనుకనే మీ ఉన్నతి కళలోనే సర్కులకు మేలు కలగుతుందని

(చెట్టి కళా తేలి భానే సర్వ కా భలా) అని అంటారు”

ప్రశ్న :- బాబా బ్రాహ్మణ పిల్లలందరికీ చాలా చాలా అభినందనలు తెలుపుతారు - ఎందుకు?

సమా :- ఎందుకనగా బాబా అంటున్నారు - నా పిల్లలైన మీరు మనుష్యుల నుండి దేవతలుగా అవుతారు. ఇప్పుడు మీరు రావణుని సంతెళ్ల నుండి విడుదలై స్వర్గ రాజ్యాధికారాన్ని పొందుతారు. గౌరవ పూర్వకంగా ఉత్తీర్ణులౌతారు. నేను రాజుగా కాను. అందువలన బాబా మీకు చాలా-చాలా అభినందనలు (కంగ్రాచ్యులేషన్స్ / Congratulations) తెలుపుతారు. ఆత్మలైన మీరు గాలిపటములు. మీ దారాలు నా చేతిలో ఉన్నాయి. నేను మిమ్ములను స్వర్గానికి యజమానులుగా తయారు చేస్తాను.

పాట :- చివరికి ఆ రోజు ఇప్పటికీ వచ్చింది.....(అఖిర్ వహ్ బన్ ఆయా ఆజ్.....)

ఓంశాంతి. ఈ అమర కథను వినిపిస్తున్నది ఎవరు? అమరకథ అనండి, సత్యనారాయణ కథ అనండి, తీజలీ కథ అనండి మూడూ ముఖ్యమైనవే. ఇప్పుడు మీరు ఎవరి ముందు కూర్చుని ఉన్నారు. మీకు వినిపిస్తున్నదెవరు? ఇతడు కూడా చాలా సత్సంగాలు చేశాడు. అక్కడైతే మనుష్యులు కనిపిస్తారు. ఫలానా సన్యాసి కథ వినిపిస్తారని అంటారు. శివానందుడు వినిపిస్తాడని అంటారు. భారతదేశములో అనేక సత్సంగాలున్నాయి. సందు-సందులో ఒక సత్సంగముంది. మాతలు కూడా పుస్తకము తీసుకొని సత్సంగాలు జరుపుతూ ఉంటారు. అయితే అచ్చట మనుష్యులను చూడవలసి వస్తుంది. కానీ ఇచ్చట ఇది విచిత్రమైన విషయం. మీ బుద్ధిలో ఎవరు ఉన్నారు? పరమాత్మ. ఇప్పుడు బాబా నా ముందుకు వచ్చారని మీరంటారు. నిరాకార బాబా మమ్ములను చదివిస్తున్నారని అంటారు. మనుష్యులు ఈశ్వరుడు నామ - రూపాల నుండి భిన్నమైనవారని(లేనివారని) అంటారు. నామ-రూపాలు లేకుండా ఏ వస్తువు ఉండదని తండ్రి అర్థము చేయిస్తున్నారు. ఇచ్చట చదివించేది ఏ సాకార మానవుడూ కాదని, ఈ ప్రపంచములో ఎచ్చటికి వెళ్లినా సాకారులే చదివిస్తారని పిల్లలైన మీకు తెలుసు. ఇచ్చట ఉండేది సుప్రీమ్ తండ్రి. వారిని నిరాకార గాడ్ ఫాదర్ అని అంటారు. ఆ నిరాకారుడు సాకారములో కూర్చుని చదివిస్తున్నారు. ఇది పూర్తిగా కొత్త విషయము. జన్మ-జన్మలలో మీరు ఫలానా పండితుడు, ఫలానా గురువు అని వింటూ వచ్చారు. ఇలా అనేక పేర్లు ఉన్నాయి. భారతదేశమైతే చాలా పెద్దది. ఎవరు నేర్పించినా మనుష్యులే నేర్చిస్తున్నారని భావిస్తారు. మనుష్యులే శిష్యులుగా అవుతారు. అనేక ప్రకారాల మనుష్యులున్నారు. ఫలానా వారు వినిపిస్తున్నారని ఎల్లప్పుడూ శరీరము పేరే చెప్తారు. భక్తి మార్గములో “ఓ పతిత పావనా! రండి” అని నిరాకారుని పిలుస్తారు. వారే వచ్చి పిల్లలకు అర్థము చేయిస్తున్నారు. పతితమైన ప్రపంచమంతటినీ కల్ల-కల్లమూ వచ్చి పావనము చేయువారు ఒక్క నిరాకార తండ్రి అని పిల్లలైన మీకు తెలుసు. మీరు ఇచ్చట కూర్చుని ఉన్నారు. మీలో కూడా కొంతమంది కచ్చాగా, కొంతమంది పక్కాగా ఉన్నారు. ఎందుకంటే అర్థకల్పము మీరు దేహాభిమానులుగా అయ్యారు. ఇప్పుడీ జన్మలో దేహి-అభిమానులుగా అవ్వాలి. మీ

 దేహాలలో ఉండే ఆత్మలకు పరమాత్మ కూర్చొని అర్థము చేయిస్తున్నారు. ఆత్మనే సంస్కారము తీసుకెళ్తుంది. అవయవాల ద్వారా నేను ఫలానా అని ఆత్మ చెప్పుంది. కానీ ఒక్కరు కూడా ఆత్మాభిమానిగా లేరు. తండ్రి అర్థము చేయిస్తున్నారు - భారతదేశములో సూర్యవంశీ, చంద్రవంశీలుగా ఎవరైతే ఉండినారో, ఇప్పుడు వారే వచ్చి బ్రాహ్మణులుగా అవుతారు, తరువాత మరలా దేవతలుగా అవుతారు. మనుష్యులు దేహాభిమానములో ఉండుటకు అలవాటుపడ్డారు. దేహీ-అభిమానులుగా ఉండుట మల్లిపోయారు. అందువలన తండ్రి క్షణ-క్షణము చెప్పున్నారు - పిల్లలారా, దేహీ-అభిమానులుగా కండి. ఆత్మనే భిన్న-భిన్న శరీరాలు తీసుకొని పాత్రను అభినయిస్తుంది. ఇది దాని అవయవాలు. ఇప్పుడు తండ్రి పిల్లలకు మన్మథాభిమానం అని చెప్పున్నారు. పోతే కేవలము గీతను చదివినందుకే రాజ్య భాగ్యము లభించదు. మిమ్ములను ఇప్పుడు త్రికాలదర్శులుగా చేస్తారు. రాత్రికి పగలుకు ఉన్నంత తేడా ఉంది. తండ్రి తెలియజేస్తున్నారు - నేను మీకు రాజయోగము నేర్పాను. కృష్ణుడు సత్యయుగములోని రాకుమారుడు. సూర్యవంశములోని దేవతలకు ఎలాంటి జ్ఞానమూ ఉండదు. జ్ఞానము లోపించిపోతుంది. జ్ఞానముండేది సద్గతి కొరకు. సత్యయుగములో దుర్గతిలో ఎవరూ ఉండరు. అది సత్యయుగము. ఇప్పుడిది కలియుగము. భారతదేశములో మొదట సూర్యవంశము 8 జన్మలు, తర్వాత చంద్ర వంశము 12 జన్మలు. ఇప్పుడు మీ ఈ జన్మ అన్నింటికంటే మంచి జన్మ. మీరు ప్రజాపిత బ్రహ్మ ముఖవంశావళి వారు. ఇది సర్వోత్తమ ధర్మము. దేవతా ధర్మమును సర్వోత్తమ ధర్మమని అనరు. బ్రాహ్మణ ధర్మము సర్వ శ్రేష్ఠమైనది. దేవతలైతే ప్రాల్భమును అనుభవిస్తారు.

ఈ రోజులలో సంఘ సేవకులు చాలా మంది ఉన్నారు. మీది ఆత్మిక సేవ. వారు శరీరాలకు సేవ చేస్తారు. ఆత్మలకు సేవ ఒక్కసారి మాత్రమే జరుగుతుంది. ఇంతకుముందు ఈ సంఘ సేవకులు మొదలైనవారు లేరు. రాజా-రాణులు రాజ్యపాలన చేసేవారు. సత్యయుగములో దేవీ దేవతలుండేవారు. మీరే పూజ్యులుగా ఉండేవారు. తరువాత పూజారులుగా అయ్యారు. లక్ష్మీనారాయణులు ద్వాపర యుగములో వామమార్గములోనికి వెళ్లినప్పుడు మందిరాలను నిర్మిస్తారు. మొట్టమొదట శివుని మందిరాన్ని నిర్మిస్తారు. వారు సర్వుల సద్గతిదాత. అందువలన వారికి పూజలు తప్పక జరగాలి. శివబాబానే ఆత్మలను నిర్వహించేవారుగా చేశారు కదా. ఆ తర్వాత దేవతల పూజ జరుగుతుంది. మీరే పూజ్యులుగా ఉండినారు. మళ్ళీ మీరే పూజారులుగా అయ్యారు. చక్రమును స్పృశి చేస్తూ ఉండండని బాబా తెలిపించారు. మెట్లు(నిచ్చెన) దిగుతూ-దిగుతూ ఒక్కసారిగా నేల పై వచ్చి పడ్డారు. ఇప్పుడు మీది ఉన్నతి అయ్యే కళ. మీరు ఉన్నతి అవుతే అందరికీ మేలు జరుగుతుందని అంటారు. ప్రపంచములోని మనుష్యులందరి కళలను ఇప్పుడు ఉన్నతంగా చేస్తాను. పతితపావనులు వచ్చి అందరినీ పావనంగా చేస్తారు. సత్యయుగము ఉండినప్పుడు ఎక్కే కళ ఉండేది. మిగిలిన ఆత్మలన్నీ ముక్తిధామములో ఉండేవి.

ఇప్పుడు తండ్రి కూర్చొని తెలియజేస్తున్నారు - మధురాతి మధురమైన పిల్లలూ! నేను భారతదేశములోనే జన్మిస్తాను. శివబాబా వచ్చారని గాయనముంది. ఇప్పుడు వారు మళ్ళీ వచ్చారు. దీనిని రాజస్థ్ అశ్వమేధ అవినాశీ రుద్ర జ్ఞాన యజ్ఞమని అంటారు. స్వరాజ్యాన్ని పొందేందుకు యజ్ఞము రచింపబడింది. విఘ్నములు కూడా వచ్చాయి. ఇప్పుడు కూడా వస్తున్నాయి. మాతల పై అత్యాచారాలు జరుగుతాయి. బాబా మమ్ములను మీరు వివస్తలుగా చేస్తున్నారని అంటారు. మీరు మమ్ములను వదిలి

 పెట్టడం లేదు, మమ్ములను రక్షించండి బాబా అని అంటారు. ద్రౌపది రక్షింపబడినట్లు చూపుతారు. ఇప్పుడు మీరు 21 జన్మలకు అనంతమైన తండ్రి నుండి వారసత్వము తీసుకునేందుకు వచ్చారు. స్మృతి యాత్రలో ఉంటూ స్వయాన్ని పవిత్రంగా చేసుకుంటారు. మరలా వికారాలకు వశమైతే సమాప్తమౌతారు. ఒక్కసారిగా క్రింద పడ్తారు. అందువలన తండ్రి అంటున్నారు - తప్పక పవిత్రముగా ఉండాలి. కల్వక్రితము ఎవరు అయ్యారో వారే పవిత్రతా ప్రతిజ్ఞ చేస్తారు. కొంతమంది పవిత్రముగా ఉండగలరు. కొంతమంది పవిత్రముగా ఉండలేరు. ముఖ్యమైన విషయం - స్మృతి. స్మృతి చేస్తూ పవిత్రముగా ఉండి స్వదర్శన చక్రము తిప్పుతూ ఉంటే మరలా ఉన్నత పదవి పొందుతారు. విష్ణువు యొక్క రెండు రూపాలు రాజ్యపాలన చేస్తారు కదా. కానీ విష్ణువుకు ఇచ్చిన శంఖు, చక్రాలు దేవతలకు లేవు. లక్ష్మీనారాయణులకు కూడా లేవు. విష్ణువు సూక్ష్మ వతనములో ఉంటాడు. అతనికి చక్ర జ్ఞానము అవసరము లేదు. అచ్చట చలనము మాత్రము ఉంటుంది. మనము శాంతిధామములో ఉండేవారమని ఇప్పుడు మీకు తెలుసు. అది నిరాకార ప్రపంచము. ఆత్మ అంటే ఏమిటో కూడా మనుష్యులకు తెలియదు. ఆత్మనే పరమాత్మ అని అంటారు. ఆత్మ ఒక ప్రకాశించే నక్షత్రమని భృకుటి మధ్యలో ఉంటుందని అంటారు. ఈ కనులతో ఆత్మను చూడలేరు. ఎవరు ఎంత ప్రయత్నించినా అద్దాల పెట్టెలో పెట్టి ఆత్మ ఎలా పోతుందో చూడాలని ప్రయత్నించినా, అది ఎవ్వరికీ కనిపించదు. ఆత్మ అంటే ఏమిటో, ఎలా పోతుందో ఎవ్వరికీ తెలియదు. పోతే ఆత్మ నక్షత్రము వలె ఉంటుందని అంటారు. దివ్యదృష్టి లేకుంటే దానిని చూడలేరు. భక్తిమార్గములో చాలా మందికి సాక్షాత్కారమౌతుంది. అర్జునుడికి అఖండ జ్యోతి సాక్షాత్కారమైనట్లు వ్రాశారు. నేను సహించలేను అని అర్జునుడు అంటాడు. తండ్రి అర్థము చేయిస్తున్నారు - నిజానికి నేను అంత తేజోమయము కాదు. ఆత్మ వచ్చి శరీరములో ప్రవేశము చేసినప్పుడు ఎవ్వరికీ తెలియదు కదా. ఇప్పుడు బాబా ప్రవేశించి ఎలా మాట్లాడుతున్నారో మీకు తెలుసు. ఆత్మయే వచ్చి మాట్లాడుతుంది. ఇదంతా డ్రామాలో నిశ్చితమై ఉంది. ఇందులో ఎవ్వరి శక్తి లేదు. ఆత్మ శరీరాన్ని వదలి వెళ్ళదు. ఇది కేవలము సాక్షాత్కార విషయము. ఇవి అద్భుతమైన విషయాలు కదా. తండ్రి అంటున్నారు - నేను కూడా సాధారణ శరీరములోకి వస్తాను. ఆత్మను పిలుస్తారు కదా. పూర్వము ఆత్మను పిలిచి వారిని ప్రశ్నలు కూడా అడిగేవారు. ఇప్పుడు తమోప్రధానమైపోయారు కదా. పతితులను పావనంగా తయారుచేయుటకే తండ్రి వస్తారు. 84 జన్మలు అని కూడా చెప్పున్నారు. ఎవరు మొదట వచ్చారో వారు మాత్రమే 84 జన్మలు తీసుకొని ఉంటారని అర్థము చేసుకోవాలి. వారు లక్షల సంవత్సరాలని అనేస్తారు. ఇప్పుడు తండ్రి తెలుపుతున్నారు - మిమ్ములను స్వర్గములోనికి పంపించాను. మీరు అచ్చట రాజ్యపాలన చేశారు. భారతవాసులైన మిమ్ములను స్వర్గములోకి పంపాను. సంగమ యుగములో రాజయోగము నేర్పించాను. తండ్రి అంటున్నారు - నేను కల్వము యొక్క సంగమ యుగములో వస్తాను. గీతలో యుగే - యుగే అని వ్రాసేశారు.

మనము నిచ్చెన(మెట్లు) ఎలా దిగుతామో, ఎలా పైకి ఎక్కుతామో ఇప్పుడు మీకు తెలుసు. ఉన్నతమయ్యే కళ తరువాత అవనతమయ్యే కళ. ఇప్పుడిది సంగమ యుగము. అందరి కళలు ఉన్నతమయ్యే యుగము. అందరూ ఉన్నతమౌతారు. అందరూ పైకి వెళ్తారు. మరలా మీరు స్వర్గములో పాత్ర చేసేందుకు వస్తారు. సత్తయుగములో ఇతర ధర్మమేదీ లేదు. దానిని నిర్వకాల ప్రపంచమని అంటారు. మరలా దేవీ

 దేవతలు వామమార్గములోకి వెళ్లి అందరూ వికారులవుతారు. యథా రాజా-రాణి తథా ప్రజ అందరూ వికారులుగా అయిపోతారు. తండ్రి తెలుపుతున్నారు - ఓ భారతవాసులారా! మీరు నిర్వికార ప్రపంచములో ఉండేవారు. ఇప్పుడిది వికారీ ప్రపంచము. అనేక ధర్మాలున్నాయి. కానీ ఒక్క దేవీదేవతా ధర్మము మాత్రము లేదు. అది లేనప్పుడే మరలా స్థాపన అవుతుంది. తండ్రి అంటున్నారు - నేను బ్రహ్మ ద్వారా వచ్చి ఆదిసనాతన దేవీదేవతా ధర్మాన్ని స్థాపన చేస్తాను. చేసేది ఇక్కడే కదా. సూక్ష్మవతనములో అయితే చేయరు. బ్రహ్మ ద్వారా ఆదిసనాతన దేవీ దేవతా ధర్మమును రచిస్తారని వ్రాయబడి ఉంది. ఇప్పుడు మిమ్ములను పావనులని అనరు. పావనంగా అవుతూ ఉన్నారు. సమయము పడుతుంది కదా. పతితుల నుండి పావనులుగా ఎలా అవ్వాలి ఏ శాస్త్రములోనూ లేదు. వాస్తవానికి ఈ మహిమ ఒక్క తండ్రిని మాత్రమే. ఆ తండ్రిని మరచిపోయినందునే అనాథలైపోయారు, పోట్లాడుతూ ఉంటారు. అందరూ కలసి ఒక్కటిగా ఎలా అవ్వాలని కూడా అంటూ ఉంటారు. అందరూ భాయి-భాయి(సోదరులే) కదా. బాబాకు అనుభవముంది. భక్తి కూడా పూర్తి చేశాడు. అందరికంటే ఎక్కువమంది గురువులను ఆశ్రయించారు. ఇప్పుడు వీటన్నింటినీ వదలమని తండ్రి అంటున్నారు. ఇప్పుడు నేను మీకు లభించాను. సర్వుల సద్గుణాత ఒక్క సత్య శ్రీ అకాలుడు అని అంటారు కదా. కానీ అర్థము తెలియదు. చాలానే చదువుతూ ఉంటారు. తండ్రి తెలుపుతున్నారు - ఇప్పుడు అందరూ పతితులుగా ఉన్నారు. మరలా పావన ప్రపంచము తయారవుతుంది. భారతదేశమొక్కటే అవినాశి. ఇది ఎవ్వరికీ తెలియదు. భారతదేశము ఎప్పుడూ వినాశనము కాదు. ప్రళయము కూడా ఎప్పుడూ జరగదు. సాగరములో రావి ఆకు పై కృష్ణుడు వచ్చినట్లు చూపుతారు. ఇప్పుడు రావి ఆకు పై బాలుడు ఎలా వస్తాడు? రాలేడు. తండ్రి తెలుపుతున్నారు - మీరు గర్భము నుండి చాలా సుఖంగా జన్మిస్తారు. అచ్చట గర్భ మహల్ అని అంటారు. ఇచ్చట ఉండేది గర్భ జైలు. సత్యయుగములో గర్భమహాలు ఉంటుంది. ఈ శరీరము వదిలి మరొకటి తీసుకోవాలని ఆత్మకు ముందే సాక్షాత్కారమవుతుంది. అచ్చట ఆత్మాభిమానులుగా ఉంటారు. మనుష్యులకు రచయిత లేక రచనల ఆదిమధ్యాంతములు తెలియవు. ఇప్పుడు తండ్రి జ్ఞానసాగరులని మీకు తెలుసు. మీరు మాస్టర్ జ్ఞానసాగరులు. మాతలైన మీరు నదులు. ఈ గోవులు జ్ఞాన మానస సరోవరాలు. వీరు జ్ఞాన నదులు. మీరు సరోవరాలు. ప్రవృత్తి మార్గము కావాలి కదా. మీది పవిత్ర గృహస్థ ఆశ్రమముగా ఉండేది. ఇప్పుడు పతితంగా ఉంది. తండ్రి అంటున్నారు - నేను ఆత్మను అని సదా గుర్తుంచుకోండి. ఒక్క తండ్రిని మాత్రమే స్మృతి చేయాలి. బాబా ఆజ్ఞాపించారు - ఏ దేహధారిని స్మృతి చేయకండి. ఈ కనులతో చూసేదంతా సమాప్తమైపోతుంది. అందువలన తండ్రి అంటున్నారు - “మన్మథాభవ, మధ్యాహ్నాభవ.” ఈ శ్మశానమును మర్చిపోతూ పోండి. మాయా తుఫానులైతే చాలా వస్తాయి. వాటికి భయపడరాదు. చాలా తుఫానులు వస్తాయి. కానీ కర్మేంద్రియాలతో వికర్మలు చేయరాదు. మీరు తండ్రిని మర్చిపోయినప్పుడు తుఫానులు వస్తాయి. ఈ స్మృతి యాత్ర ఒక్కసారి మాత్రమే జరుగుతుంది. అవి మృత్యులోక యాత్రలు. ఇది అమరలోక యాత్ర ఇప్పుడు తండ్రి అంటున్నారు - ఏ దేహధారిని స్మృతి చేయకండి

పిల్లలు శివజయంతికి చాలా టెలిగ్రాములు పంపుతారు. తండ్రి అంటున్నారు - తత్త్వమ్. పిల్లలైన మీకు కూడా తండ్రి అభినందనలు తెలుపుతున్నారు. వాస్తవానికి మనుష్యుల నుండి దేవతలుగా అయ్యేది మీరే కావున మీకు అభినందనలు. అందులో ఎవరు గౌరవపూర్వకముగా ఉత్తీర్ణులవుతారో వారికి ఎక్కువ

 మార్కులు, మంచి నెంబరు లభిస్తాయి. ఇప్పుడు మీరు రావణుని సంకెళ్ల నుండి విడుదల అవుతారు. అందుకు కూడా తండ్రి అభినందనలు తెలుపుతున్నారు. ఆత్మలన్నీ గాలిపటాలు. అందరి దారాలు తండ్రి చేతిలో ఉన్నాయి. వారు అందరినీ తీసుకెళ్తారు. వారు సర్వుల సద్గతిదాత. కాని మీరు స్వర్గములో రాజ్య పదవి పొందేందుకు పురుషార్థము చేస్తున్నారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. గౌరవపూర్వకముగా ఉత్తీర్ణులయ్యేందుకు ఒక్క తండ్రిని మాత్రమే పృతి చేయాలి. ఏ దేహధారిని పృతి చేయరాదు. ఈ కనులకు కనిపించే వాటిని చూస్తూ కూడా చూడనట్లు ఉండండి.
2. మనము అమరలోక యాత్రకు వెళ్తున్నాము. అందువలన మృత్యులోకము ఏ మాత్రము గుర్తు రాకూడదు. ఈ కర్మేంద్రియాలతో ఎలాంటి వికర్మలు చేయరాదు. ఇది గమనముంచుకోవాలి.

వరదానము :- “శక్తిశాలి స్థితి ద్వారా రచనల ఆకర్షణలన్నిటినీ నుండి దూరంగా ఉండే

మాస్టర్ రచయిత భవ”

ఎప్పుడైతే మాస్టర్ రచయిత, మాస్టర్ జ్ఞానసాగరులము అను శక్తిశాలి స్థితి లేక నషాలో స్థితమై ఉంటారో అప్పుడు రచనల సర్వ ఆకర్షణల నుండి అతీతంగా ఉండగలరు. ఎందుకంటే ఇప్పుడు రచన ఇంకా చాలా రకరకాల రంగులను, విధానాలను, రూపాలను రచిస్తుంది. అందువలన మీలో ఇంకా మిగిలి ఉన్న షోకిల్లా తప్పులను, బాల్యతనపు తప్పులను, నిర్లక్ష్యపు తప్పులను, సోమరితనపు తప్పులను మర్చిపోయి మీ శక్తిశాలి శక్తి స్వరూపం, శస్త్రధారి స్వరూపం, సదా వెలుగుతున్న జ్యోతి స్వరూపాన్ని ప్రత్యక్షము చేయండి. అప్పుడు మిమ్ములను మాస్టర్ రచయితలని అంటారు.

నోట్:- రచనలు - ఆత్మలు, ప్రకృతి, సమయము, సంకల్పము మొదలైనవి

స్లోగన్ :- “మీ మానసిక స్థితిని ఎంత గట్టిగా, దృఢంగా చేసుకోవాలంటే అది

ఎటువంటి పరిస్థితులు వచ్చినా పగిలిపోరాదు”
